



Ko ha fakahinohino ma'ae kau 'apalai Pacific Engagement Visa (PEV):

Founga ho'o teuteu ki ha'o 'initaviu ngaue

Ko e ki'i fakahinohino ni 'e tokoni ki he kau 'amanaki 'apalai ko ia ki he PEV ki ha'anau 'initaviu mo e kau pulengaue. Te ke ako heni ke ke poto hono fakafe'iloaki koe, tali e ngaahi fehu'i angamaheni, pea ke faka'ali'ali foki ho'o ngaahi poto'i ngaue. Ko ho'o 'initaviu ngaue 'o meimei fai telefoni pe 'i ha talanoa vitio. Ko ho'o mateuteu lelei ki ai 'e tokoni ia kiate koe ke ke lotolahi pea 'atu ai kiate koe 'a e faingamalie lelei taha ke ke ma'u 'a e ngaue.

imu'a ho 'initaviu



Sitepu 1: Fekumi ki he kautaha

- 'I ho'o talanoa hake ki he kautaha pea mo e ngaahi ngaue'anga felalave'i 'oku ne fakahaa'i kuo ke 'osi teuteu lelei
- Sio ki he uepisaiti 'a e kautaha, tautefito ki he ngaahi konga ko ia ko e 'fekau'aki mo mautolu, 'mahu'inga 'ia', mo 'enau 'misiona' ke ke ma'u ha mahino 'a e ngaahi me'a 'oku mahu'inga
- Fekumi ki he timi takingaue 'a e kautaha, pea ke sio foki ki he'enau va'a mitia fakasosiale ke ke 'ilo koe ha 'enau me'a 'oku fai pea mo e me'a 'oku nau mahu'inga'ia ai. Ko e 'LinkedIn' ko ha feitu'u lelei taha ia ke ke kamata mei ai
- Kapau 'oku 'i ai ha peesi 'LinkedIn'; 'a e ngaue'anga, kumi ke ma'u 'a e kau ngaue lolotonga pea ke sio ke ma'u 'enau ngaahi halanga taumu'a
- Sio 'o 'ilo 'a e kautaha mo 'ene ngaue pea mo e anga fefe 'a e tu'u 'a e kautaha 'i he maketi 'i ha'o sio ki he ngaahi kautaha 'oku nau fe'au'auhi mo e ongoongo fakamuimui taha.





Sitepu 2: Mateuteu ki he ngaahi fehu'i angamaheni.

'Oku meimei 'eke pe 'e he kau pulengaue 'a e ngaahi fehu'i anga tatau, ko ia ko ho'o toutou fakaangaanga 'i hono tali 'e lava ke ke ongo'i mateuteu leva. Ngaahi fakatata:

- **Te ke lava 'o talamai ha me'a fekau'aki mo koe?** Teuteu'i ha'o ki'i fakafe'iloaki nounou pe ko ho'o ha'u mei fe pea mo ho tukunga ko ia ko ha tokotaha 'apalai PEV
- **Ko e ha 'oku ke manako ai ki he ngaue ko 'eni?** Fakafehokotaki 'a ho mahu'inga pea mo ho'o ngaahi taukei ki he misiona 'a e kautaha
- **Ko e ha ho malohinga?** Fakamatala ki hao malohinga 'a ia 'e mahu'inga ki ho lakanga Ke 'ilo koe ha e ngaahi malohinga 'e 'aonga ki he ngaue, sio lelei ki he fakamatala fatongia 'o e lakanga 'oku ke kole ki ai. Ko e ngaahi lea 'oku ngaue'aki te ne fakamaama kiate koe 'a e me'a 'oku fakasio 'e he pulengaue
- **Ko e ha ha'o to nounou kuo ke a'usia?** Fakatokanga'i ha'o tonounou ne ke lava 'o ako mei ai 'o ke fakalelei'i
- **Te ke lava 'o talamai ha taimi ne ke ngaue fakatimi ai?** 'oange ha fakatataa 'o ha'o fengaue'aki lelei mo hao kaungaa ngaue.

Ngaue'aki 'a e founa STAR ke ke fa'u ha'o tali. Ko e STAR ko ha founa lelei ia te ke ngaue'aki ke fakahaa'i mahino mo kakato 'a ho'o ngaahi taukei ngaue he kuo hili.

- **Situation:** Fakamatala'i 'a e tukunga ne ke 'i ai
- **Task:** Fakamatala'i e me'a na'e fiema'u ke ke fai
- **Action:** Fakamatala'i 'a e me'a ne ke fai
- **Result:** Fakamatala'i e me'a leva ne iku ki ai pea mo e ola lelei ne ke ma'u mei ai.



Sitepu 3: Toutou fakaangaanga 'a ho'o ngaahi tali pea teuteu

- 'Ahi'ahi ha ki'i 'initaviu fakaangaanga pe mo hao ki'i kaungame'a pe memipa 'o ho famili pea ke 'eke ange pe ko e ha 'ene sio.
- Teuteu'i ha ngaahi fakamatala nounou 'e tolu pe lahi hake ki ho'o ngaahi taukei ngaue 'oku ne fakahaa'i ai 'a ho'o poto'i ngaue.
- Hiki e ngaahi tefito'i poini ke tokoni kiate koe ke ke manatu'i koe ha ho'o lea 'e fai lolotonga ho 'initaviu.
- Teuteu mo ha'o lisi ke ke toutou sio ki ai ke maau ho'o teuteu ki he 'aho 'initaviu. Kapau 'e fai 'onilaine, vakai'i 'a ho'o me'angaue fakatekinolosia mo ho'o Wi-Fi pe 'oku hoko lelei.

Lolotonga 'a e 'initaviu



Me'a ke ke 'amanaki ki ai

- Ko e 'initaviu 'oku fa'u maau, 'o fakafehu'i 'a e kanititeiti takitaha 'aki 'a e ngaahi fehu'i tatau pe. 'Oku meimei miniti pe 'e 20 - 45
- 'E lava pe ke fai ho 'initaviu 'e ha tokotaha pe toe tokolahi ange
- Tauhi 'a e taimi. Kapau ko e 'initaviu 'oku fai vitio, feinga ke ke hu ki loto miniti 'e nima kimu'a. Kapau leva 'oku fai femataaki, feinga ke ke 'i ai miniti 'e 5 - 10 kimu'a
- Kapau ne ke 'apalai 'onilaine ki ha 'eiseni kumingaue, te ke ala ma'u ha fakaafe 'otometiki ke ke 'aluange ki ha 'initaviu femataaki. 'Oku mahu'inga ke ke fakahoko ki he tokotaha pule ki he tali kole ngaue ke ne 'ilo pe 'oku 'ikai te ke 'i 'Aositeleli pea 'oku ke fiema'u ke kole ha 'initaviu 'onilaine
- 'Oku anga maheni pe ia ke fai e 'initaviu 'o tu'o lahi hake i he tu'o taha 'o kapau 'oku ke 'initaviu ki ha lakanga ma'olunga faka'ofisiale (fakatataa, 'i ha loto 'ofisi pe ko ha lakanga levolo-ma'olunga)
- 'I he 'osi ko ia 'a e 'initaviu, 'e 'eke atu pe 'oku 'i ai ha'o ngaahi fehu'i. Ko e faingamalie 'eni ke ke fakahaa'i ai 'a ho'o mahu'inga'ia 'i he kautaha
 - **Fakatataa, te ke lava pe 'o 'eke:** "Ko e ha e natula 'o ha fo'i 'aho nomolo 'i he ngaue ko 'eni?', "Ko e ha e me'a 'oku ke fiefia taha 'i hono fai 'i he kautaha ko 'eni?', pe 'Ko e ha 'a e poto'i ngaue mahu'inga taha ke lava ai 'e ha taha 'o fai lelei'i 'a e fatongia ko 'eni?'."



1 Mahu'inga 'o e 'uluaki fetaulaki

- Teuteu lelei fakapalofesinolo, tatau ai pe kapau ko ha 'initaviu vitio
- Ta'utu hangatonu, malimali, pea sio hangatonu ke mo fesiofaki mata 'i ha'o fakamama'u ki he me'afaitaa
- Lea mahino pea 'oua te ke fakavave ke tali. Te ke lava pe ke 'ai hao ki'i taimi 'o tohitohi ha ngaahi poini ke fokotu'utu'u lelei ho'o ngaahi tali
- Anga faka'apa'apa pea ke fakamalo ki he kau/taha 'initaviu 'i he ma'u taimi ma'au.
- Mateuteu foki ke 'eke ho'o ngaahi fehu'i ki he pulengaue, 'o hange ko ho'o 'eke pe koe ha leva e me'a 'e hoko atu
- Kapau leva 'e 'ohake 'a e 'aho kamata, fakahoko ange kiate kinautolu ho'o 'apalai mo hono taimi 'oku kaunga ki ai.



'E lava 'a e Sevesi Tokoni Kumi Ngaue 'a e PEV ke tokoni'i koe 'i ho'o teuteu ko ia ki ho 'initaviu. Ma'u ha toe ngaahi fakamatala lahi ange fekau'aki mo e Sevesi Tokoni Kumi Ngaue ma'a e kau PEV 'i he pev.gov.au

'I he 'emau uepisaiti, te ke lava pe 'o toe fekumi ki ha toe ngaahi faingamalie kehe, 'o kau ai pe mo ha tohi fakamatala ngaue mo ha tohi fakatataa 'o ha lesiume foki. Te ke toe lava pe foki ke ke fakahu ho hinga ki ha kalasi Fakamatala Ngaue (Employment information) ke ke ma'u ai ha toe ngaahi fakamatala ki he anga 'o ha'o kumi ngaue 'i 'Aositelelia.

Tokoni ki he fetu'utaki

Taimi 'e ni'ihi, ko ho'o ma pe fanga ki'i tali fehu'i nounou 'e ala fakatonulea'i ia 'oku 'ikai te ke vekeveke koe ki he ngaue ni. Ko e fo'i me'a lelei 'aupito ke ma'u ha founa ke ke 'break the ice' 'i he kamata'anga pe 'o e 'initaviu, lolotonga 'a ho'o fakafe'iloaki pe fanga ki'i talanoa setesi nounou. Fakakaukau'i ha fa'ahinga me'a 'oku mo manako tatau ai ke mo lavelave ki ai mo e pulengaue, pe ko ha'o fehu'i ange pe na'e fefe 'a e 'aho. 'E ala hoko 'eni ko ha me'a lelei ke mo fakamokomoko hifo ai ki he 'initaviu.

Hili 'a e 'Initaviu

'Ave ha'o ki'i 'imeili fakamalo nounou ki he pulengaue

Kapau kuo 'osi ha uike 'oku te'eki pe ma'u ha'anau fetu'utaki, 'e faka'ofa'ofa pe kapau te ke toe 'imeili atu pe 'o muimui'i

Fakakaukau pe koe ha e me'a ne lele lelei pe pea mo e ha te ke toe lava ke fakalelei'i ki ho'o 'initaviu hoko

Manatu'i ko e 'initaviu 'oku 'aonga ke toutou fai. Fakafiemalie'i pe ho loto, ke koe 'initaviu kotoa pe ko e ako'anga.



Short thank-you email template

PEV applicants can use the following template when creating a short thank-you.

- i Instructions for use:**
- Copy and paste the right column text into a new email (e.g. Gmail, Microsoft Outlook, Yahoo, AOL)
 - Do not copy the blue instruction text in the left column
 - Replace the text in [orange brackets] with your own information.

INSTRUCTIONS

Mention something specific you discussed during the interview, for example, the team you would be working with or a particular project.

Insert your personal details:

*Your full name,
Your phone number
Your email address*

TEXT TO COPY

Subject:

Thank you – Interview for [Job Title]

Message:

Dear [Interviewer's name],

Thank you for your time today to discuss the [Job Title] role. It was a pleasure to learn more about the position and about [Company Name].

I particularly enjoyed learning about [Interview topic].

I am very interested in this opportunity and believe my skills would be a great fit.

I look forward to hearing from you regarding the outcome of the recruitment process.

Kind regards,

[Firstname Surname],
[(Country code) Phone number]
[name@serviceprovider.country domain code]